



महाराष्ट्र शासन राजपत्र

असाधारण भाग एक-पुणे विभागीय पुरवणी

वर्ष - ७, अंक - ५]

गुरुवार, मे २४, २०१८ / ज्येष्ठ ३, शके १९४०

[पृष्ठ २

असाधारण क्रमांक ५

प्राधिकृत प्रकाशन

आयुक्त, महानगरपालिका यांजकडून

सोलापूर महानगरपालिका, सोलापूर

क्रमांक नआ/वे/५८/२०१८/दुरुस्ती.— राज्यातील पात्र व्यक्तींना पारदर्शक, कार्यक्षम व समयोचित लोकसेवा देण्याकरिता तसेच लोकांच्या स्थानिक प्रशासनाकडून वाढत्या अपेक्षा विचारात घेऊन त्यांना तत्पर व दर्जेदार सेवा पुरविण्याच्या दृष्टिकोनातून महाराष्ट्र लोकसेवा हक्क अध्यादेश-२०१५, दिनांक २८ एप्रिल २०१५ पासून लागू करण्यात आलेला आहे. सदरहू अध्यादेश निर्गमित करण्यामागे सार्वजनिक प्राधिकरणाने त्या पुरवीत असलेल्या सेवा अधिनियमांतर्गत अधिसूचित करून त्याप्रमाणे संबंधित सेवा पुरविणे आवश्यक आहे. यामध्ये महानगरपालिका या नागरी स्थानिक संस्थांचा समावेश आहे. नागरी संस्थांमार्फत देण्यात येणाऱ्या विविध सेवा-सुविधांपैकी नागरिक केंद्रबिंदू मानून, नागरिकांना दैनंदिन जीवनामध्ये सातत्याने आवश्यक असणाऱ्या व ज्या लोकसेवांचा जास्तीत-जास्त फायदा घेतलेला आहे व ज्या सेवा महत्त्वाच्या आहेत, अशा सेवा अध्यादेशाच्या कलम ३ ला अनुसार अधिसूचित करण्याबाबत महाराष्ट्र शासन, नगर विकास विभाग, शासन निर्णय क्रमांक एमसीओ-२०१५/प्र.क्र. १८९/नवि-१४, दिनांक २३ जून २०१५ ने शासन निर्णय घेतलेला आहे.

मा. शासन निर्णयाच्या सहपत्र-अ मध्ये नमूद एकूण १५ सेवा महानगरपालिकेने अध्यादेशाच्या कलम ३ नुसार अधिसूचित करावयाच्या आहेत, त्यानुसार सोलापूर महानगरपालिका सहपत्र "अ" महाराष्ट्र लोकसेवा हक्क अध्यादेश २०१५, कलम ३ अन्वये लोकसेवेची सूची, आवश्यक ते कागदपत्र, फी, नियत कालमर्यादा, पदनिर्देशित अधिकारी, प्रथम अपील प्राधिकारी व द्वितीय अपील प्राधिकारी यापूर्वी महाराष्ट्र शासन राजपत्र, असाधारण भाग एक, सहपत्र-"अ" दिनांक ३ जुलै २०१५ रोजी पृष्ठ १ ते ४ वर जाहीर केलेला आहे.

म.न.पा. सेवा अंतर्गत सहपत्र-अ मध्ये नमूद अधिसूचित एकूण १५ सेवांपैकी अ. क्र. ५ मधील थकबाकी नसल्याचा दाखला देणेसाठी कर आकारणी व कर संकलन प्रमुख, कार्यालय अधीक्षक, शहर हद्दवाढ, आकारणी व वसुली अधिकारी (ग.व.सु.) करिता रुपये ११० व स्थानिक संस्था कर निर्धारक व समाहारक अधिकारी करिता रुपये ११० इतकी फी निश्चित केलेली आहे. परंतु थकबाकी नसल्याचा दाखला देणे यासाठी पुढीलप्रमाणे दुरुस्ती करणेत येत आहे.

सहपत्र "अ"--दुरुस्ती

महाराष्ट्र लोकसेवा हक्क अध्यादेश-२०१५

अ. क्र.	लोकसेवांची सूची	आवश्यक कागदपत्र	फी रुपये	नियत कालमर्यादा	पदनिर्देशित अधिकारी	प्रथम अपिलीय अधिकारी	द्वितीय अपिलीय अधिकारी
१	२	३	४	५	६	७	८
५	थकबाकी नसल्याचा दाखला देणे.	विहित नमुन्यातील अर्ज	निःशुल्क	३ दिवस	(१) कर आकारणी व कर संकलन प्रमुख. (२) कार्यालय अधीक्षक (हद्दवाढ). (३) आकारणी व वसुली अधिकारी (गवसु) (४) स्थानिक संस्था कर निर्धारक व समाहारक अधिकारी.	सहायक आयुक्त (सर्वसाधारण).	उपायुक्त

अविनाश ढाकणे,

आयुक्त,

सोलापूर महानगरपालिका, सोलापूर.

सोलापूर, २१ मे २०१८.